



Проектот е финансиран
од Европската Унија

РЕПУБЛИКА СЕВЕРНА МАКЕДОНИЈА
ОПШТИНА ВЕЛЕС
Бр. 11-1189627
08.11.2022 год.
ВЕЛЕС



ОПШТИНА ВЕЛЕС ВО ПАРТНЕРСТВО СО ПРОГРАМАТА ЗА РАЗВОЈ НА ОБЕДИНЕТИТЕ НАЦИИ (УНДП) ОБЈАВУВА:

ЈАВЕН ПОВИК ЗА ГРАЃАНСКИ ОРГАНИЗАЦИИ ЗА ПОДНЕСУВАЊЕ ПРЕДЛОГ ПРОЕКТИ ВО РАМКИ НА РЕГИОНАЛНАТА ПРОГРАМА ЗА ЛОКАЛНА ДЕМОКРАТИЈА ВО ЗАПАДЕН БАЛКАН2 (ReLOaD2)

Проектот Регионална програма за локална демократија во Западен Балкан 2 (ReLOaD2) е финансиран од Европската унија и го спроведува Програмата за развој на Обединетите нации (УНДП) во шест земји/територии од Западен Балкан. Проектот ќе трае до декември 2024 година и има за цел јакнење на партиципативната демократија и процесите за интеграција на земјите од Западен Балкан во Европската Унија преку јакнење на граѓанското општество за негово активно учество во процесот на денесување одлуки.

Во проектот ReLOaD2 се вклучени 8 општини: Битола, Велес, Гевгелија, Гостивар, Крива Паланка, Кочани, Куманово и Охрид.

Општина Велес и проектот ReLOaD2 ги повикуваат сите граѓански организации да поднесуват предлог проекти кои се доследни на развојните цели на Општина Велес и со кои се опфатени следните приоритетни области:

1. ПРИОРИТЕТНА ОБЛАСТ - ЖИВОТНА СРЕДИНА

- Поддршка на активности за унапредување и заштита на животната средина
- Поддршка на активности за намалување со отпад, негова реупотреба, редуцирање и рециклирање

2. ПРИОРИТЕТНА ОБЛАСТ – СОЦИЈАЛНА ЗАШТИТА

- Поддршка на активности за вклучување на возрасни лица над 65-годишна возраст во заедницата, со посебен акцент на лица од социјално ранливи категории
- Поддршка на активности за вработување на лица над 55-годишна возраст и самохрани родители
- Проекти за спречување на секаков вид насилиство, особено врсничко насилиство кај деца од училишна возраст

3. ПРИОРИТЕТНА ОБЛАСТ – КУЛТУРА И ТУРИЗАМ

- 3.1. Поддршка на активности за афирмација на уметноста, традицијата и културното наследство на територијата на Општина Велес, со поголема вклученост на младите
- 3.2. Поддршка на активности за развој и промоција на туристичките потенцијали и промовирање на руралниот туризам

4. ПРИОРИТЕТНА ОБЛАСТ – МЛАДИ

- 4.1. Поддршка на активности за поттикнување на граѓанскиот активизам и волонтерство кај младите
- 4.2. Поддршка на активности за самовработување кај младите лица преку изучување занаети
- 4.3. Поддршка на проекти за поголема вклученост на младите во спортски активности, со цел стекнување на здрави навики

Износот на средства за одобрени проекти ќе се движи од 307.000,00 МКД до 1.845.000,00 МКД.

На граѓанските организации им е дозволено да поднесат повеќе од еден предлог проект, доколку вкупниот доделен износ не надминува 3.690.000,00 МКД за целото времетраење на проектот ReLOaD2 (до декември 2024).

Општина Велес и УНДП го задржуваат правото да не ги доделат расположливите средства доколку предлогите не ги исполнуваат зададените критериуми. Проектите може да бидат со времетраење од 6 до 12 месеци. Избраните проекти мора да се спроведат во периодот од март 2023 до и заклучно со февруари 2024.

ПОДОБНОСТ:

Учество на овој јавен повик е отворено за сите формално регистрирани граѓански организации (асоцијации / организации или фондации) согласно со Законот за здруженија и фондации. Сите заинтересирани граѓански организации може да најдат детални информации за условите за пријавување и за критериумите за финансирање на проекти во Насоките за подносителите, кои се составен дел од документацијата за јавниот повик (Анекс 10).

ДОКУМЕНТАЦИЈА:

Јавниот повик ќе трае од 08.11.2022 (од 09:00 часот) до 06.12.2022 (до 15:00 часот). Документацијата за пријавување на јавниот повик на Општина Велес може да се обезбеди преку испраќање на барање, на кое е наведено името на заинтересираната организација, на следната адреса: ул. „Панко Брашнар“ бр 1, 1400 Велес и/или на е-меил: opve@veles.gov.mk, или лично во Општина Велес на горенаведената адреса. Сите неопходни информации и електронската верзија од целиот пакет апликација може исто така да се преземат од официјалната општинска веб страница (www.veles.gov.mk), како и на веб страницата на УНДП (www.mk.undp.org).

Информативната сесија (отворен ден) за повикот со заинтересираните подносители граѓански организации ќе се одржи во просториите на Општина Велес, на ден 10.11.2022

година, со почеток во 10:00 часот. Двата дена од обуката за граѓански организации ќе се одржат на 10.11. и 11.11.2022 во општинските простории.

Прашања во врска со јавниот повик може да се поставуваат преку адресата registry.mk@undp.org, со назнака за јавниот повик. Прашањата може да се поднесуваат до 02.12.2022 година, а одговорите ќе се обезбедат во писмена форма во рок од 3 (три) работни дена од датумот на прием на прашањата. За да се обезбеди транспарентност, прашањата ќе се објавуваат на веб страницата на УНДП.

ПОДНЕСУВАЊЕ АПЛИКАЦИИ:

Пополнетите апликации (со целосна документација) мора да се поднесат **во три (3) печатени копии и една електронска верзија (на CD или USB)**, во запечатен плик со назнака за јавниот повик, по препорачана пошта или лично, во работни денови (понеделник-петок), од 09:00 до 15:00 часот на следната адреса:

Општина Велес
Улица „Панко Брашнар“ бр. 1
1400 Велес

Апликациите кои ќе бидат поднесени по овој краен рок ќе бидат разгледани само доколку на поштенската марка стои датум и време на испраќање пред официјалниот краен рок. На надворешната страна на плилот мора да стои името на повикот за поднесување предлог проекти, целосното име и адреса на подносителот, целосниот назив на проектот и назнаката „Да не се отвора пред официјалното отворање“. Општинскиот службеник ќе издаде потврда за прием на поднесените документи. Сите подносители на предлог проекти, независно дали истите се прифатени или одбиени, ќе бидат известени во писмена форма за одлуката во врска со нивниот предлог проект во рок од 30 работни дена од затворањето на јавниот повик. Резултатите ќе бидат објавени на општинската веб страница (www.veles.gov.mk) и/или на општинската огласна табла.

